

15 -ാം കേരള നിയമസഭ

10 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 785

30-01-2024 - ൽ മറുപടിയ്ക്ക്

സഹകരണമേഖലയിലെ വായ്പാ കടിശ്ശിക നിവാരണം

ചോദ്യം	ഉത്തരം
<p align="center">ഡോ. എൻ. ജയരാജ്</p>	<p align="center">ശ്രീ. വി.എൻ. വാസവൻ (ഇറമുഖം - സഹകരണ വകുപ്പ് മന്ത്രി)</p>
<p>(എ) സംസ്ഥാനത്തെ സഹകരണ സംഘങ്ങളിലെയും ബാങ്കുകളിലെയും വായ്പാ കടിശ്ശിക കുറയ്ക്കുന്നതിന് എന്തെല്ലാം നടപടികളാണ് സ്വീകരിച്ച് വരുന്നതെന്ന് അറിയിക്കാമോ;</p>	<p>(എ) സംസ്ഥാനത്തെ സഹകരണ സംഘങ്ങളിലെയും, ബാങ്കുകളിലെയും വായ്പാകടിശ്ശിക കുറയ്ക്കുക എന്ന ഉദ്ദേശത്തോടെ നവകേരളീയം കടിശ്ശിക നിവാരണം - ഒറ്റത്തവണ തീർപ്പാക്കൽ പദ്ധതി ആവിഷ്കരിച്ച് നടപ്പിലാക്കി വരുന്നുണ്ട്. സഹകരണ ബാങ്കുകളിൽ നിന്ന് ലോണെടുത്ത് തിരിച്ചടവിൽ മുടക്കം വരുത്തിയവരുടെ കടിശ്ശിക ഇളവുകളോടെ അടച്ചു തീർക്കാൻ ടി പദ്ധതി പ്രകാരം സാധിക്കുന്നു. ടി പദ്ധതി 2023 കാലയളവിൽ 2023 ഫെബ്രുവരി 1 മുതൽ 2023 ഏപ്രിൽ 30 വരെ നടപ്പാക്കി.</p> <p>പദ്ധതിയുടെ രണ്ടാം ഘട്ടം 2023 നവംബർ 1 മുതൽ 2024 ജനുവരി 31 വരെ നടപ്പിലാക്കുന്നതിന് അനുമതി നൽകിയിട്ടുണ്ട്. ടി പദ്ധതിയിൽ 50 ലക്ഷം രൂപ വരെയുള്ള വായ്പകൾ ഇളവുകളോടെ അടച്ച് തീർക്കുന്നതിനുള്ള വ്യവസ്ഥകൾ ഉൾപ്പെടുത്തിയിട്ടുണ്ട്.</p>
<p>(ബി) വായ്പാ തിരിച്ചടവ് പ്രോത്സാഹിപ്പിക്കുന്നതിന് എന്തൊക്കെ ഇളവുകളാണ് അനുവദിക്കുന്നത്; നിലവിൽ എന്ന് വരെയാണ് ഒറ്റത്തവണ തീർപ്പാക്കൽ നടപടികൾ പ്രാബല്യത്തിലുള്ളത്; വ്യക്തമാക്കാമോ;</p>	<p>(ബി) വായ്പാ തിരിച്ചടവ് പ്രോത്സാഹിപ്പിക്കുന്നതിന് നവകേരളീയം കടിശ്ശിക നിവാരണം - ഒറ്റത്തവണ തീർപ്പാക്കൽ പദ്ധതി പ്രകാരം ചുവടെ പറയുന്ന ഇളവുകൾ അനുവദിക്കാറുണ്ട്.</p> <ul style="list-style-type: none"> • പിഴപ്പലിശ പൂർണ്ണമായി ഒഴിവാക്കുന്നു. • സാധാരണ പലിശ നിരക്കിൽ പലിശ കണക്കാക്കുന്നു. • അഞ്ച് വർഷത്തിൽ കൂടുതൽ കടിശ്ശികയായ 25,000/- രൂപ വരെയുള്ള വായ്പകൾ ബാങ്കിനിൽപ്പ് മുതൽ തുക മാത്രം ഈടാക്കി അവസാനിപ്പിക്കാവുന്നതാണ്. • അഞ്ച് വർഷത്തിൽ കൂടുതൽ കടിശ്ശികയായ 25,000/- രൂപയ്ക്ക് മുകളിൽ 50,000/- രൂപ വരെയുള്ള വായ്പകളിൽ ബാങ്കിനിൽപ്പ് മുതൽ തുകയും പലിശയുടെ 50% ഈടാക്കി അവസാനിപ്പിക്കാവുന്നതാണ്.

- അഞ്ച് വർഷത്തിൽ താഴെ കുടിശ്ശികയായ 25,000/- രൂപ വരെയുള്ള വായ്പകളിൽ പലിശയിൽ പരമാവധി വ്യവസ്ഥകൾക്ക് വിധേയമായി 50% വരെ ഇളവ് നൽകാവുന്നതാണ്.
- അഞ്ച് വർഷത്തിൽ താഴെ കുടിശ്ശികയായതും 25000 രൂപയ്ക്ക് മുകളിൽ 50,000/- രൂപ വരെയുള്ള വായ്പകൾക്ക് വ്യവസ്ഥകൾക്ക് വിധേയമായി പരമാവധി 30% വരെ പലിശയിൽ ഇളവ് നൽകാവുന്നതാണ്.
- 50,000/- രൂപയ്ക്ക് മുകളിൽ 2,00,000/- രൂപ വരെയുള്ള വായ്പകളിന്മേൽ പലിശ മുതലിനേക്കാൾ അധികരിക്കുകയാണെങ്കിൽ പലിശ മുതലിനൊപ്പം ക്രമീകരിച്ച് വായ്പാ കണക്ക് അവസാനിപ്പിക്കേണ്ടതാണ്.
- 50,000/- രൂപയ്ക്ക് മുകളിൽ 2,00,000/- രൂപ വരെയുള്ള വായ്പകളിന്മേൽ പലിശ മുതലിന് അധികരിക്കാത്ത കേസുകളിൽ പലിശയുടെ പരമാവധി 25% വരെ സംഘംതല കമ്മിറ്റിക്ക് ഇളവു നൽകാവുന്നതാണ്.
- സംഘം തലത്തിൽ തീർപ്പു കൽപ്പിക്കാൻ കഴിയാത്ത 50,000/- രൂപയ്ക്ക് മുകളിൽ 2,00,000/- രൂപ വരെയുള്ള വായ്പകളിൽ ജില്ലാതല കമ്മിറ്റിക്ക് പരമാവധി 50% വരെ പലിശയിൽ ഇളവ് നൽകാവുന്നതാണ്.
- 2,00,000/- രൂപയ്ക്ക് മുകളിൽ 25,00,000/- രൂപ വരെയുള്ള കുടിശ്ശിക വായ്പകളിന്മേൽ സംഘംതല കമ്മിറ്റിക്ക് പലിശയിൽ വ്യവസ്ഥകൾക്ക് വിധേയമായി പരമാവധി 25% വരെ ഇളവ് അനുവദിക്കാവുന്നതാണ്.
- സംഘം തലത്തിൽ തീർപ്പു കൽപ്പിക്കാൻ കഴിയാത്ത 2,00,000/- രൂപയ്ക്ക് മുകളിൽ 25,00,000/- രൂപ വരെയുള്ള കുടിശ്ശിക വായ്പകളിന്മേൽ ജില്ലാതല കമ്മിറ്റിക്ക് പരമാവധി 40% വരെ പലിശയിൽ ഇളവു നൽകാവുന്നതാണ്.
- 25,00,000/- രൂപയ്ക്ക് മുകളിൽ 50,00,000/- രൂപ വരെയുള്ള കുടിശ്ശിക വായ്പകളിന്മേൽ സംഘംതല കമ്മിറ്റിക്ക് പലിശയിൽ വ്യവസ്ഥകൾക്ക് വിധേയമായി പരമാവധി 15% വരെ ഇളവ് അനുവദിക്കാവുന്നതാണ്.
- സംഘം തലത്തിൽ തീർപ്പു കൽപ്പിക്കാൻ കഴിയാത്ത 25,00,000/- രൂപയ്ക്ക് മുകളിൽ 50,00,000/- രൂപ വരെയുള്ള കുടിശ്ശിക വായ്പകളിന്മേൽ ജില്ലാതല കമ്മിറ്റിക്ക്

		<p>പരമാവധി 20% വരെ പലിശയിൽ ഇളവു നൽകാവുന്നതാണ്.</p> <ul style="list-style-type: none"> കൂടാതെ സാധാരണക്കാരായ ഗുരുതര രോഗ ബാധിതർ, മരണപ്പെട്ടവർ, മാതാ പിതാക്കൾ മരണപ്പെട്ട ശേഷം മാതാ പിതാക്കളുടെ ബാധ്യത തങ്ങളുടെ ബാധ്യതയായി നിലനിൽക്കുന്ന മക്കൾ തുടങ്ങിയ വിഭാഗത്തിലുള്ളവരുടെ കുടിശ്ശിക വായ്പകളും ഇളവുകളോടെ ടി പദ്ധതി പ്രകാരം അടച്ച് തീർക്കാവുന്നതാണ്. അതിദരിദ്ര സർവ്വേ പ്രകാരമുള്ള പട്ടികയിൽ ഉൾപ്പെട്ടവർക്ക് ഇളവുകൾ നൽകുന്നതിനുള്ള വ്യവസ്ഥകളും ടി പദ്ധതിയിൽ ഉൾപ്പെടുത്തിയിട്ടുണ്ട്. <p>കേരള സംസ്ഥാന സഹകരണ ബാങ്ക് (കേരള ബാങ്ക്) - ൽ നവകേരളീയം കുടിശ്ശിക നിവാരണം - ഒറ്റത്തവണ തീർപ്പാക്കൽ പദ്ധതിക്ക് പുറമെ കുടിശ്ശിക നിവാരണത്തിനായി റിക്കവറി മാനേജ്മെന്റ് പോളിസിയും ആവിഷ്കരിച്ച് നടപ്പിലാക്കിയിട്ടുണ്ട്.</p>
(സി)	<p>ഒറ്റത്തവണ തീർപ്പാക്കൽ പദ്ധതിയിൽ നൽകുന്ന ഇളവുകളുടെ തോത് ഓരോ സംഘത്തിനും വ്യത്യസ്തമാണോ എന്ന് അറിയിക്കാനോ; ഇളവുകളുടെ തോത് വെളിപ്പെടുത്താനോ;</p>	<p>(സി) സംസ്ഥാന സഹകരണ ബാങ്ക് (കേരള ബാങ്ക്), ഹൗസിംഗ് സഹകരണ സംഘങ്ങൾ, സഹകരണ കാർഷിക ഗ്രാമ വികസന ബാങ്കുകൾ എന്നിവ ഒഴികെ സഹകരണ സംഘം രജിസ്ട്രാറിന് കീഴിലുള്ള പ്രാഥമിക സഹകരണ സംഘങ്ങൾ / ബാങ്കുകൾ എന്നിവയ്ക്കാണ് പൊതുവിൽ പുറപ്പെടുവിക്കുന്ന സർക്കുലർ നിർദ്ദേശ പ്രകാരം ടി പദ്ധതി ബാധകമാവുക.</p> <p>സംസ്ഥാന സഹകരണ ബാങ്ക് (കേരള ബാങ്ക്), സംസ്ഥാന/പ്രാഥമിക സഹകരണ കാർഷിക ഗ്രാമ വികസന ബാങ്കുകൾ എന്നിവ സഹകരണ സംഘം രജിസ്ട്രാറുടെ അംഗീകാരത്തോടെ ടി ബാങ്കുകൾക്ക് അനുയോജ്യവും ഗുണകരവുമായ പദ്ധതി ആവിഷ്കരിച്ച് നടപ്പിലാക്കുന്നുണ്ട്.</p> <p>കേരള സംസ്ഥാന സഹകരണ ബാങ്ക് പ്രൈമറി സംഘങ്ങൾക്കും അപ്പെക്സ് സംഘങ്ങൾക്കും അവർക്ക് അനുയോജ്യമായ വ്യത്യസ്തമായ ഒറ്റത്തവണ പദ്ധതികളാണ് ആവിഷ്കരിച്ച് നടപ്പിലാക്കി വരുന്നത്.</p> <p>പൊതുവിൽ നടപ്പിലാക്കി വരുന്ന ഒറ്റത്തവണ തീർപ്പാക്കൽ പദ്ധതിയിൽ 50 ലക്ഷം വരെയുള്ള വായ്പകൾക്ക് ഇളവ് നൽകുന്നതിനുള്ള വ്യവസ്ഥകളാണ് ഉൾപ്പെടുത്തിയിട്ടുള്ളത്. ടി പദ്ധതിയിലൂടെ വായ്പക്കാർക്ക് പിഴപലിശ പൂർണ്ണമായി ഒഴിവാക്കിയും പലിശയിൽ വ്യവസ്ഥകൾക്ക് വിധേയമായി പരമാവധി 50% വരെ ഇളവ് നൽകിയും</p>

		<p>അർഹരായവർക്ക് മാനദണ്ഡങ്ങൾ പാലിച്ച് മുതലിൽ ഇളവ് നൽകിയും വായ്പാ കണക്ക് അവസാനിപ്പിക്കുന്നതിന് അവസരം ലഭിക്കുന്നു.</p> <p>കേരള സംസ്ഥാന സഹകരണ ബാങ്കിൽ 60 ലക്ഷം രൂപ വരെ നൽകിയിട്ടുള്ള വായ്പകൾക്കാണ് ഇളവുകൾ അനുവദിച്ചിട്ടുള്ളത്. ഒരു വർഷത്തിൽ കൂടുതൽ കുടിശ്ശിക ആയിട്ടുള്ള വായ്പകൾക്ക് പലിശയിൽ 5 ശതമാനം ഇളവും, 6 വർഷത്തിൽ കൂടുതൽ കുടിശ്ശികയായ സെക്യൂർഡ് വായ്പകൾക്ക് പരമാവധി 50 ശതമാനവും വരെയുള്ള പലിശ ഇളവുമാണ് നൽകി വരുന്നത്. OTS കാലയളവിൽ കുടിശ്ശിക തീർക്കുന്ന എല്ലാ വായ്പകൾക്കും പിഴപ്പലിശയിൽ ഇളവ് അനുവദിക്കുന്നുണ്ട്.</p> <p>സംസ്ഥാന/ പ്രാഥമിക സഹകരണ കാർഷിക ഗ്രാമ വികസന ബാങ്കുകളിൽ 1 ലക്ഷം രൂപ വരെയുള്ള വായ്പകൾക്ക് നൽകാവുന്ന പലിശയിളവിന് പരിധിയില്ല. 1 ലക്ഷത്തിന് മുകളിൽ 3 ലക്ഷം വരെയുള്ള വായ്പകളിൽ 1,50,000 രൂപ വരെയും, 3 ലക്ഷത്തിനു മുകളിൽ 5 ലക്ഷം രൂപവരെയുള്ള വായ്പകളിൽ 1,80,000/- രൂപ വരെയും, 5 ലക്ഷത്തിനു മുകളിൽ 2,00,000/- രൂപ വരെയും പരമാവധി പലിശയിളവ് അനുവദിച്ചു വരുന്നു.</p>
(ഡി)	<p>ദുർബല സംഘങ്ങളെ കണ്ടെത്തുന്നതിനും അവയുടെ പ്രവർത്തനം വിലയിരുത്തി പുനരുജ്ജീവിപ്പിക്കുന്നതിനും എന്തെല്ലാം പദ്ധതികളാണ് ഉദ്ദേശിക്കുന്നത് എന്ന് വിശദമാക്കാമോ?</p>	<p>(ഡി) ദുർബല സംഘങ്ങളെ കണ്ടെത്തുന്നതിനും അവയുടെ പ്രവർത്തനം വിലയിരുത്തി പുനരുജ്ജീവിപ്പിക്കുന്നതിനും സഹകരണ വകുപ്പ് പദ്ധതികൾ നടപ്പിലാക്കിയിട്ടുണ്ട്.</p> <ol style="list-style-type: none"> 1. സംസ്ഥാനത്തെ പട്ടികജാതി / പട്ടികവർഗ്ഗ സഹകരണ സംഘങ്ങളുടെ വികസനത്തിനും പുനരുജ്ജീവനത്തിനുമായി പട്ടികജാതി പട്ടികവർഗ്ഗ സഹകരണ സംഘങ്ങൾക്കുള്ള ധന സഹായം എന്ന സംസ്ഥാന പദ്ധതിയിൽ ഉൾപ്പെടുത്തി 2023-24 സാമ്പത്തിക വർഷം 800.00 ലക്ഷം രൂപ വകയിരുത്തുകയും 246.87 ലക്ഷം രൂപ വിവിധ പട്ടികജാതി/ പട്ടികവർഗ്ഗ സഹകരണ സംഘങ്ങൾക്ക് ടി പദ്ധതിയിൽ നിന്നും ധനസഹായമായി അനുവദിച്ചു നൽകുകയും ചെയ്തിട്ടുണ്ട്. 2. സംസ്ഥാനത്തെ പ്രവർത്തനക്ഷമമായ എല്ലാ പട്ടികജാതി/പട്ടികവർഗ്ഗ സഹകരണ സംഘങ്ങളെയും സ്വയം പര്യാപ്തമായ നിലയിൽ പ്രവർത്തിക്കുന്ന സഹകരണ സംഘങ്ങളാക്കി മാറ്റുന്നതിനും അംഗങ്ങൾക്ക് സ്ഥിരമായ തൊഴിലും വരുമാനവും

ഉറപ്പാക്കുന്ന പുനർജ്ജനി സ്കീം ടി പദ്ധതിയിൽ ഉൾപ്പെടുന്നു.

3. വനിത സഹകരണ സംഘങ്ങൾക്കും കേരള സംസ്ഥാന വനിതാ സഹകരണ ഫെഡറേഷനും തൊഴിലവസരങ്ങൾ സൃഷ്ടിക്കുന്ന പ്രത്യേക പ്രോജക്റ്റുകൾ നടപ്പിലാക്കാനുള്ള സഹായം നൽകുന്നതിനായി 2023-24 സാമ്പത്തികവർഷം സഹകരണ വകുപ്പിന്റെ സംസ്ഥാന പദ്ധതിയിൽ 250.00 ലക്ഷം രൂപ വകയിരുത്തുകയും 89.56 ലക്ഷം രൂപ ടി പദ്ധതിയിൽ നിന്നും വിവിധ വനിതാ സഹകരണ സംഘങ്ങൾക്ക് ധനസഹായമായി അനുവദിച്ച് നൽകുകയും ചെയ്തിട്ടുണ്ട്.

4. പ്രവർത്തനക്ഷമമായ പദ്ധതികൾ/ സാധ്യതയുള്ള പദ്ധതികൾ എന്നിവയുടെ അടിസ്ഥാനത്തിൽ ദുർബലമായ സഹകരണ സംഘങ്ങളെ പുനരധിവാസിപ്പിക്കുകയും പുനർജ്ജീവിപ്പിക്കുകയും ചെയ്യുന്നതിനും പ്രവർത്തന മൂലധനത്തിന്റെ അഭാവംമൂലം പ്രവർത്തനങ്ങൾ മന്ദഗതിയിലായ സഹകരണ സംഘങ്ങളുടെ പുനർജ്ജീവനം, അസാധാരണമായ പ്രവർത്തനങ്ങളാൽ പ്രവർത്തനം നിലച്ച സംഘങ്ങളുടെ പുനരധിവാസം എന്നിവയ്ക്കായി കേരള സഹകരണ സംരക്ഷണ നിധി എന്ന പദ്ധതിയിൽ ഉൾപ്പെടുത്തി സഹകരണ സംഘങ്ങൾക്ക് ധനസഹായം അനുവദിക്കുന്നതിനായി 2023-24 സാമ്പത്തിക വർഷം 750.00 ലക്ഷം രൂപ സഹകരണ വകുപ്പിന്റെ സംസ്ഥാന പദ്ധതി ഇനത്തിൽ വകയിരുത്തിയിട്ടുണ്ട്.

സെക്ഷൻ ഓഫീസർ